

329 వ అధ్యాయం

۳۲۹ - بَابُ كَرَاهَةِ قَوْلِهِ : خَبَيْتُ نَفْسِي

నా మనసు మలినమయి పోయిందని చెప్పరాదు

1741. హజ్రత్ ఆయిషా (రజి.అన్.హా) కథనం ప్రకారం దైవప్రవక్త (సల్లం) ఈ విధంగా ప్రబోధించారు: మీలో ఎవరూ కూడా నా మనసు మలినమయిందని చెప్పరాదు. దానికి బదులు నా మనసు బాగా లేదని చెప్పాలి.

(బుఖారీ-ముస్లిం).

۱۷۴۱ - عَنْ عَائِشَةَ رَضِيَ اللَّهُ عَنْهَا
عَنِ النَّبِيِّ ﷺ قَالَ : «لَا يَقُولَنَّ أَحَدُكُمْ
خَبَيْتُ نَفْسِي، وَلَكِنْ لِيَقُلْ : لِقَسَتْ نَفْسِي»
مَتَّفِقٌ عَلَيْهِ. قَالَ الْعُلَمَاءُ : مَعْنَى خَبَيْتُ
غَشَتْ، وَهُوَ مَعْنَى «لِقَسَتْ» وَلَكِنْ كَرِهَ لَفْظَ
الْخُبَيْتِ.

పండితుల అభిప్రాయం ప్రకారం 'ఖబుసత్' అంటే చెడిపోయిందని అర్థం. 'లఖిసత్' అన్నా కూడా అదే అర్థం వస్తుంది. కాని ఖబుసత్ అనే పదం వాడటం దైవప్రవక్త (సల్లం)కు ఇష్టంలేదు.

(సహీహ్ బుఖారీ, సహీహ్ ముస్లిం లోని అదబ్ ప్రకరణం)

ముఖ్యాంశాలు

ఈ హదీసు మాట్లాడే పద్ధతిని నేర్పిస్తున్నదనీ, మంచి పదం ఉన్నప్పుడు చెడు పదం వాడకూడదనే విషయాన్ని ప్రబోధిస్తోందనీ ఇమామ్ ఖత్తాబీ (రహ్మాలై) అభిప్రాయపడ్డారు (ఇబ్నె అల్లాన్).

